

Kyndil-VÍF 24-33 (15-15):

Kyndil gjørði mótstöðu

Í fyrra hálvleiki var lítið, sum bendi á, at Kyndil og VÍF helst fara at stríðast í hvør sínum enda av stigatalvuni

HONDBÓLTUR

Jákup Mørk

Kanska høvdu kvinnurnar úr Vestmanna undirmett Kyndil, tá tær sunnudagin ferðaðust til Havnar. Flestu áskoðararnir í høllini høvdu ivaleyst roknað við, at meistararnir fóru at vinda burtur úr teimum grønu, sum als ikki hava verið sannførandi í ár, men eftir fyrsta hálva tíman var tó lítið, sum bendi á, at so skuldi verða.

Kyndil hekk í

Tað gekk nevnliga sera javnt fyri seg allan fyrra hálvleik, og tað vóru ongan tíð meira enn tvey mál á muni ímillum partarnar báðar.

Ein av orsøkunum var heilt greitt, at tað gekst sera striltið hjá VÍF at fáa veruliga ferð á spælið. Nicoleta Radu og Sóley Mikkelsen byrjaðu báðar dystin á beinkinum, og tað undirstrikar kanska týðningin, sum tær hava, at ferðin ikki kom upp á nakað serligt. Tað tóktist tó eisini, sum um VÍF liðið ikki var serliga uppsett til dystin.

Í verjuni væntaði vanliga nærlagnið, sum hevur eyðkent liðið, og hetta hevði so aftur tvær óhepnar

Í verjupartinum stríddist kyndilsliðið sera væl allan dystin, og hóast hetta kostaði nakrar útvisingar, so sást stríðsviljin aftur á málatalvuni, har Kyndil allan fyrra hálvleik hevði gott tak á gestunum

Mynd: Álvur Haraldsen



Súni Fríði til GÍ



Komandi árið fer Súni Fríði Johannesen at vera í álopinum hjá silvurvinnarunum úr GÍ

Runavíkingur skal loysa Helga og Óla av í álopinum hjá GÍ

FÓTBÓLTUR

Eyðun Klakstein

Súni Fríði Johannesen skal næstu tvey árin spæla við GÍ.

Hesum boðar GÍ frá umvegis heimasíðu sína.

Súni Fríði Johannesen spældi í fjór í B68, men áður hevur hann eisini

spælt við HB og NSÍ, har hann er uppvaksin.

GÍ hevur mist toppskjúttan, Helga L. Petersen, og Óla Hansen til NSÍ, har teir báðir eisini hava havt sín fótbóltsliga uppvøkstur.

Tí hevur felagið verið úti eftir nýggjum álops-spælara, og nú er líkt til, at Súni Fríði Johannesen og Krzysztof Pop-

zynski skulu manna fremstu roð hjá silvurvinnarunum.

avleiðingar. Arbeidsum-støðurnar hjá Hallfríði í málinum gjordust óvanliga torførar, og tá hon so heldur ikki hevði ein av sínum bestu døgum viðfórði hetta aftur, at vanliga kontra-spælið als ikki fekst at rigga.

Tá alt hetta er sagt, so skal tó eisini leggjast afturat, at kyndilskvinnurnar veruliga stríddust fyri sínari sak. Í verjuni nýttu tær alla orku til at halda skjúttunum hjá VÍF burtur, og hóast hetta kostaði nakrar útvisingar (eina ferð triggjar í senn), so gav hetta kortíni úrslit uppi á málatalvuni. Ikki minst eftir at Marita Hermansen kom í málið, har hon hevði fleiri góðar bjargingar, áðrenn hon bráðliga beklæði og noyddist útáftur.

Settu ferð á

Helst hava venjararnir hjá VÍF tosað við stórum bókstavum í hálvleikinum, tí fyrstu løtuna av seinna hálvleiki sást aftur, at nú var tað eitt meistaralið, sum

var á vøllinum.

Manuela Stan, sum annars stríðist við bruna í hælseinuni var nú komin í málið, og tá verjan samstundis riggaði, sum hon skuldi, kundi VÍF av álvara gera sær dælt av longu og neyvnu útkøstumum frá rumenanum.

Fyrstu 10 minuttirnar eftir steðgin skeyt VÍF sjei hjá Kyndli, at spælið er dottit fullkomuliga saman.

Seinasta dømið um hetta var móti Neistanum fyri viku síðani, har tær grønu fylgdu við í 20 minuttir fyri síðani at verða avbukaðar. Hesa ferð góvu tær tó ongan tíð skarvin yvir, hóast stóðan satt at siga var vónleys seinastu 20 minuttirnar.

Um ikki annað fyri at bjarga æruni, so royndu tær allan dystin á tamb at stríðast, so munurin ikki skuldi gerast óneyðuga stórir. Hetta eydnaðist

teimum eisini, og hóast talan at enda gjordist um eitt greitt tap, so eigur viljin, sum liðið sýndi hesa ferð at koma teimum til góðar í komandi dystunum.

Hvat kann Kyndil

Hóast tað neyvnan røkkur til heiðursmerki av finasta slag, so eigur liðið hjá Kyndli at vera somikið sterkt, at teimum als ikki nýttist at koma í niðurflytingarvanda, soleiðis sum tað annars hevur sæð út til í ár.

Akkurát hvussu langt Kyndil kann røkka í ár, fæst helst ein ábending um komandi vikuskifti. Tá fara tær grønu á vitjan í Vági, har heimaliðið tykist hava stórar ætlanir fyri kappingarárið.

Tað hava tær úr Vestmanna eisini, og hóast avrikið langt ifrá var sannførandi hesaferð, so prógv-aðu tær í løtum, at tær væl eru førar fyri at trýsta á speedaran, tá tørvur er tí.

Eina aðra ferð er helst neyðugt at leingja um

løturnar, har hetta verður gjørt, men úrslitini seinasta góða árið tala sína sjálvsagdu rødd um, at VÍF aftur í ár er heitasti kandidaturnin til at vinna FM-heitið.

Dysturin í tølum

Málskjúttar: Kyndil: Lotte Sørensen 10(6), Annika Ljósstein 4, Palma PÉtersen 4, Ann Hansen 2, Anja Johannesen 2, Marjun Tróndarson 1, Laila Jespersen 1. VÍF: Ioana Rápa 9(3), Sóley Mikkelsen 5(1), Jórur Ludvig 5, Nikolina Eyðbjørnsdóttir 4, Friðla Marjunardóttir 3, Jacklin Durhuus 3, Nicoleta Radu 3, Alis Høghamar 1. **Brotskøst:** Kyndil 6, VÍF 4. **Útvisingar:** Kyndil 9, VÍF 3. Dómarar úr Neistanum: Kristian Johansen & Hjalmar Petersen. Løgdu út við einari harðari linju, og hildu sum so hesa ígjøgnum allan dystin.

Kyndil-VÍF 23-31 (11-15):

Stinnir vestmenningar

Hóast hvørki Áki Olsen ella VÍF tykast verið komin heilt upp á meistarastøðið, so hevur liðið vunnið sannførandi triggjar teir fyrstu dystirnar á árinum

Mynd: Álvur Haraldsen



Vestmenningar settu eina stóra striku undir, at tað so ikki verður úr Kyndli, at nøkur hótan um gullmerki fer at koma, men enn er tó dekan ov tíðliga at spáa um veruligu styrkina hjá føroyameistarunum

HONDBÓLTUR

Jákup Mørk

Tað varð sagt undan dystinum ímillum Kyndil og VÍF, at klassikarin í fôrloyskum manshondbólti ikki longur er tað, sum hann onkun tíð hevur verið. Fyri fáum árum síðani var hesin dysturin aloftast tann, sum hevði størstan týðningin fyri plasingina av FM-heitinum, men soleiðis er tó ikki longur.

Spennandi í 20 minuttir

Ein klassikari er tó ein klassikari, og hóast øll mundu rokna við einum gulum sigri hesaferð, so var høllin á Hálsi mest sum fullsett, tá farið var í holt við mansdystin.

Fyrstu løtuna sá eisini út til, at mongu áskoðararir skuldu fáa nakað av spenningi fyri atgongumerkini.

VÍF var kanska liðið, sum byrjaði betri, men tó at gestirnir tóktust hava betri glið í spælinum, so megn-aðu teir ikki at draga frá

Kyndli, sum í einum sera væl uppløgnum Jónleif Sólsker alla tíðina fekk hildið fast um málskjótingina.

Tað lá tó alla tíðina í luftini, at um annað liðið skuldi draga frá, so fór hetta at vera VÍF. Teir tóktust fyrst og frems at nýta nógv færri kreftir enn Kyndil hesa fyrstu løtuna, og harafturat bar bonkurin greið boð um, at skuldi útskiftingar gerast, so fingur vestmenningar snøgt sagt gjørt hetta uttan at gera liðið veikari, meðan hópurin hjá Kyndli hinvegin tyktist rættiliga tunnur. Ikki minst tá ein somikið týðningarmikil leikari sum Janus Einar Sørensen framvegis sat skaddur utanfyri.

Seinastu løtuna undan steðginum gav hetta eisini at bita, tá Vestmenningar spakuliga togaðu seg burtur frá Kyndli, og hóast tað framvegis vóru 30 minuttir eftir at leika, so hevði tó varhugan av, at dysturin mest sum var avgjörður.

Johan stóð stinnur

Í seinna hálvleiki syrgdu gestirnir eisini fyri, at talan ongan tíð aftur gjordist um veruligan spenning. Teir spentu seg kanska ikki so øgila og nú út, men hinvegin helt verjan alla tíðina stutt tjóður í mótsðøðni, og tá kyndilsvenjarin nú eisini mátti steðga úti á beinkinum um fleiri ferðir við eini eymari øksl, gekst illa at skjóta málini, sum skuldu til, um nøkur vón skuldi vera fyri at halda fast í

gestunum. Í løtum var tað enn tá soleiðis, at VÍF veruliga hótti við at geva Kyndli eitt rættuligt sorl, og tað var sum so bara ein orsök til, at hetta ikki eydnaðist. Johan Danielsen, sum annars hevur verið skaddur higartil í vetur, var við í kyndilshópinum hesa ferð, og tá Lars Black týðiliga var darvaður av sjúkralegu sínari, var tað Johan, sum stóð í málinum størsta partin av dystinum, og hetta gjørði hann eisini framúr væl.

Ikki minst mundi Sámál Joensen iðra seg um, at talan ikki gjordist um fleiri mál, tí hóast stóri vestmenningurin gjordist toppskjútti við 11 málum, so hevði hann møguleikar til heilt nógv afturat, men sum sagt, so forðaði Johan fyri hesum.

Hava talentið

Sum sagt, so var tað í seinna hálvleiki ikki tann stóri spennigurin um, hvønn veg dysturin skuldi koppa, men hóast Kyndil við hesum fekk staðfest, at teir neyvnan gera seg gald-

andi í oddinum í ár, so hevur liðið higartil prógv-að, at teir heldur ikki vera nakrir sjálvsagdir stiggevarar til oddaliðini.

Evnaríkir leikarar hava ongan tíð verið ein mangulvøra hjá felagnum, og tað er einki at ivast í, at um felagið megnar at halda fast um verandi leikarahópin, so er einki at ivast í, at teir eisini í framtíðini fara at hava eitt orð at siga í føroyska hondbóltsoðdinum.

Í løtuni er stóri trupulleikin tó, at liðnum tørvar royndirnar, sum skulu til, um tú skalt gera teg galdandi, men hesar kunnu so bara koma á tann hátt, at leikararnir sleppa at spæla dystir. Har afturat hava skaðar gjørt seg galdandi, men hesir halda neyvnan á fram í allar ævir, og við einum fullmannaðum hópi og kanska onkrum afturat, fer Kyndil heilt víst at skapa ónádír fyri okkurt av teimum liðum, sum hava ætlanir um at vera í oddinum.

Ógreið støða

Viðvíkjandi vónini um

vestmenningar um at gera seg galdandi, so ivleyst verður spennandi at vita, hvussu leikur fer næstu vikurnar hjá vestmenningunum.

Eftir at teir fyrst skulu taka ímóti Tjaldri, verða teir báðir næstu dystirnir móti Neistanum og H71, og eftir hesar ber helst betri til at gera eina meting av, hvørt VÍF aftur í ár skal sópa alla mótsðøðu til viks, ella um leikararnir nú veruliga skulu spennast seg út, um gullmerkini skulu endurvinnast.

Dysturin í tølum

Málskjúttar:

Kyndil: Jónleif Sólsker 8(3), Høgri Klein 3(1), Hanus Kúrberg 2, Josef Abrahamsen 2, Leif Mikkelsen 2, Ragnar Simonsen 2, Regin Johannesen 2, Pætur Dahl 1. VÍF: Sámál Joensen 11(3), Ingi Olsen 7(1), Áki Olsen 4, Petur Fram Joensen 3, Agnar Joensen 2, Johnny Joensen 2, Rógvi Nielsen 1, Ragnar Zachariassen 1. **Brotskøst:** Kyndil 4, VÍF 6. **Útvisingar:** Kyndil 4, VÍF 2. **Dómarar úr Neistanum:** Hjalmar Petersen & Kristian Johansen. Høvdu ikki stórvægis trupulleikar av dystinum, sum hinvegin heldur ikki var so øgiliga hart spældur, sum slíkar uppperðir ofta plaga at verða.